



ក្រសួងរ៉ែ និងថាមពល

**ក្របខ័ណ្ឌយុទ្ធសាស្ត្រ និងកម្មវិធីការងារ
វិស័យធនធានរ៉ែ និងប្រេងកាត
(ផ្នែកអេម៉ាស្ត្រីម) សម្រាប់ឆ្នាំ ២០១៤-២០១៨
(យុទ្ធសាស្ត្រធនធានរ៉ែ ២០១៤)**



ឆ្នាំ ២០១៤

មាតិកា

អារម្ភកថា	១
១. សេចក្តីផ្តើម	៣
២. ស្ថានភាពបច្ចុប្បន្ននៃវិស័យធនធានអី និងប្រេងកាត	៤
៣. ចក្ខុវិស័យ និងរបៀបវារៈយុទ្ធសាស្ត្រសំខាន់ៗ	៦
៤. វិធានការ និងកម្មវិធីការងារ	៧
៥. អាទិភាពកម្មវិធីការងារ និងពេលវេលាអនុវត្ត	១២
៦. សន្ទស្សន៍ប្រសិទ្ធផលរំពឹងទុក សម្រាប់ត្រួតពិនិត្យ និង វាយតម្លៃលទ្ធផលនៃការអនុវត្ត ក្របខ័ណ្ឌយុទ្ធសាស្ត្រនេះ	១៤
៧. គោលការណ៍មូលដ្ឋានរបស់ក្រសួងអី និងថាមពល ក្នុងយុទ្ធសាស្ត្រធនធានអី ២០១៨	១៨
៨. កំណែទម្រង់ស្ថាប័នកិច្ចរបស់ក្រសួងអី និងថាមពល	១៩

ការប្តេជ្ញា

បន្ទាប់ពីក្រសួងរ៉ែ និងថាមពល ដែលទើបនឹងត្រូវបានបង្កើតឡើង និងប្រកាសជាផ្លូវការដោយរាជរដ្ឋាភិបាលកម្ពុជាកាលពីថ្ងៃទី ២៧ ខែ ធ្នូ ឆ្នាំ ២០១៣ កន្លងទៅនេះ នេះគឺជាពេលវេលាដ៏សមស្របមួយ ដែលក្រសួងរ៉ែ និងថាមពល ត្រូវកំណត់ដាក់ចេញនូវរបៀបវារៈយុទ្ធសាស្ត្រសំខាន់ៗរបស់ខ្លួន សម្រាប់ឆ្នាំ ២០១៤-២០១៨ ។

ជាជំហានបឋមរបស់យើង ក្រសួងរ៉ែ និងថាមពល នឹងត្រូវចាប់ផ្តើមពីការដកស្រង់នូវបណ្តា មេរៀនបទពិសោធន៍កន្លងមកក្នុងវិស័យធនធានរ៉ែ និងប្រេងកាត ជំរុញបន្តកិច្ចការដែលជារបៀបវារៈចាស់ រួមជាមួយ និងរបៀបវារៈថ្មីៗថែមទៀត ដើម្បីបង្កើតនូវរបត់ថ្មីមួយយ៉ាងសំខាន់ ក្នុងការបន្តជំរុញអភិវឌ្ឍន៍ និងប្រើប្រាស់ធនធានរ៉ែ និងប្រេងកាតទាំងអស់ ប្រកបដោយសុចរិតភាព ប្រសិទ្ធភាព ព្រមទាំងបង្កើតឲ្យបាននូវកំលាំងចលករថ្មីមួយយ៉ាងសំខាន់ និងការពួតផ្គុំកំលាំងគ្នា(Synergy) រវាងវិស័យ ថាមពល និងវិស័យធនធានរ៉ែ និងប្រេងកាត សម្រាប់ការជំរុញវឌ្ឍនភាពសេដ្ឋកិច្ច និងសង្គម។

ធនធានរ៉ែ និងប្រេងកាត គឺជាដើមទុនដ៏មានតម្លៃរបស់ជាតិ សម្រាប់ការជំរុញ និងអភិវឌ្ឍន៍ សេដ្ឋកិច្ច-សង្គម និងលើកកម្ពស់កម្រិតជីវភាពរស់នៅរបស់ប្រជាជនកម្ពុជា។ ការធ្វើអាជីវកម្ម ដើម្បីទាញយកមកប្រើប្រាស់នូវបណ្តាធនធានទាំងនេះ គឺជាការវិនិយោគរបស់ជាតិ ដើម្បីទទួលបាននូវផលប្រយោជន៍ ជាវឌ្ឍនភាពរុងរឿងនៃសង្គមជាតិ និងភាពល្អប្រសើរនៃជីវភាពរស់នៅរបស់ប្រជាជនកម្ពុជាទាំងអស់។ ទន្ទឹមនេះ ការធ្វើអាជីវកម្មធនធានទាំងនេះ ជាទូទៅ ជៀសមិនផុតពីផលប៉ះពាល់ផ្សេងៗ ចំពោះបរិស្ថាន សង្គម និងជាពិសេសចំពោះសហគមន៍មូលដ្ឋាន។ ដូច្នេះ បេសកកម្មចម្បងរបស់ក្រសួងរ៉ែ និងថាមពល គឺការប្រកាន់យកនូវទស្សនវិស័យដែលជំរុញឲ្យការអភិវឌ្ឍន៍ និងអាជីវកម្មធនធានរ៉ែ និងប្រេងកាត បញ្ចៀសឲ្យបានជាអតិបរិមា

នូវផលប៉ះពាល់អវិជ្ជមានផ្សេងៗ ដល់បរិស្ថាន និងសង្គម ព្រមទាំងការពារ និងជំរុញលើកកម្ពស់ផលប្រយោជន៍របស់សហគមន៍មូលដ្ឋាន ដើម្បីប្រែក្លាយ ការវិនិយោគក្នុងវិស័យនេះ បានប្រកបដោយទិន្នផលសេដ្ឋកិច្ច-សង្គមខ្ពស់ បំផុត។

ទស្សនវិស័យ និងក្របខ័ណ្ឌយុទ្ធសាស្ត្រដែលត្រូវបានកំណត់ដាក់ ចេញនេះ នឹងបង្កើតជាដំណើរផ្លូវដ៏លំបាក និងស្មុគស្មាញមួយ សម្រាប់យើង ទាំងអស់គ្នា។ នៅលើដំណើរផ្លូវនេះ ភាពជាដៃគូយ៉ាងជិតស្និទ្ធ និងប្រកប ដោយទំនុកចិត្ត រវាងផ្នែកសាធារណៈ បណ្តាញសង្គមស៊ីវិល និងផ្នែកឯកជន គឺជាកត្តាកំណត់ភាពជោគជ័យរបស់យើង ក្នុងបណ្តាទិសដៅយុទ្ធសាស្ត្រទាំង អស់របស់យើង ក៏ដូចជាការធានាការពារបាននូវផលប្រយោជន៍យូរអង្វែង របស់ជាតិនៅក្នុងការអភិវឌ្ឍនវិស័យធនធានរ៉ែ និងប្រេងកាតនេះ។

ភ្នំពេញ, ថ្ងៃទី ២៦ ខែ វិច្ឆិកា ឆ្នាំ ២០១៤

ហត្ថលេខា



ស៊ីឃ ត៊ែសេម

រដ្ឋមន្ត្រី

១. សេចក្តីផ្តើម

ក្របខ័ណ្ឌយុទ្ធសាស្ត្រនេះ ត្រូវបានចងក្រងឡើង ដើម្បីកំណត់ ទិសដៅ យុទ្ធសាស្ត្ររយៈពេលខ្លី និងមធ្យម និងកម្មវិធីការងារសំខាន់ៗរបស់ ក្រសួងរ៉ែ និងថាមពល សម្រាប់ឆ្នាំ ២០១៤-២០១៨។ យុទ្ធសាស្ត្រនេះគ្រប ដណ្តប់លើវិស័យធនធានរ៉ែ និងប្រេងកាត (ផ្នែកអាប៊ីស្ត្រីម)។ ដោយឡែក ផ្នែកដោនស្ត្រីមនៃវិស័យប្រេងកាត នឹងត្រូវគ្របដណ្តប់ដោយក្របខ័ណ្ឌយុទ្ធ- សាស្ត្រដោយឡែកមួយផ្សេងទៀត។

បណ្តាក្របខ័ណ្ឌយុទ្ធសាស្ត្រ និងកម្មវិធីការងារក្នុងឯកសារនេះ ត្រូវ បានរៀបចំឡើងក្នុងបរិបទនៃកម្មវិធីកំណែទម្រង់ស៊ីជម្រៅរបស់រាជរដ្ឋាភិបាល ក្នុងអាណត្តិថ្មីនេះ ដែលមានគោលដៅជំរុញបន្ថែមនូវប្រសិទ្ធភាព គុណភាព អភិបាលកិច្ច និងសន្ទុះកំណើននៃកិច្ចអភិវឌ្ឍសេដ្ឋកិច្ច និងសង្គម។

ស្របគ្នាជាមួយនិងការបង្កើតក្រសួងរ៉ែ និងថាមពល បំបែកចេញពី អតីតក្រសួងឧស្សាហកម្ម រ៉ែ និងថាមពល និងការដាក់ចេញនូវកម្មវិធីកំណែ ទម្រង់របស់រាជរដ្ឋាភិបាលក្នុងអាណត្តិនេះ ក្រសួងរ៉ែ និងថាមពល មាន កាតព្វកិច្ចត្រូវជំរុញឲ្យមានវឌ្ឍនភាពផ្លាស់ប្តូរយ៉ាងធំមួយក្នុងវិស័យធនធានរ៉ែ និងប្រេងកាតនេះ។ ក្នុងន័យនេះ ក្រសួងត្រូវការជាចាំបាច់នូវក្របខ័ណ្ឌ យុទ្ធសាស្ត្រច្បាស់លាស់មួយ និងភាពហ្មឺងម៉ាត់ក្នុងការអនុវត្តន៍ក្របខ័ណ្ឌ យុទ្ធសាស្ត្រនេះ។ ទន្ទឹមនេះ ការអនុវត្តន៍ក្របខ័ណ្ឌយុទ្ធសាស្ត្រ និងកម្មវិធី ការងារក្នុងឯកសារនេះ ក៏នឹងអាចជំរុញក្រសួងរ៉ែ និងថាមពល ឲ្យបំពេញបាន នូវតួនាទីស្នូលក្នុងការដឹកនាំ និងគ្រប់គ្រងគម្រោងអភិវឌ្ឍនានាក្នុងវិស័យ ធនធានរ៉ែ និងប្រេងកាត និងជំរុញសង្គតិភាពរវាងកម្មវិធី និងអន្តរាគមន៍ យុទ្ធសាស្ត្រនានា របស់ក្រសួងស្ថាប័នពាក់ព័ន្ធផ្សេងៗក្នុងដំណើរការអភិវឌ្ឍន៍ សេដ្ឋកិច្ចសង្គមរបស់កម្ពុជា។

២. ស្ថានភាពបច្ចុប្បន្ននៃវិស័យធនធានរ៉ែ និងប្រេងកាត

ថ្វីត្បិតតែឯកសារកូតព្តសាស្ត្រដែលបន្ទូលទុកកន្លងមកថា កម្ពុជាសំបូរទៅដោយសក្តានុពលធនធានរ៉ែ និងប្រេងកាត ក៏វិស័យនេះពុំទាន់បានបង្កើតផលចំណូលជូនរដ្ឋឲ្យបានច្រើនតាមការរំពឹងទុក សម្រាប់យកមកអភិវឌ្ឍសេដ្ឋកិច្ច-សង្គមរបស់កម្ពុជាបាននៅឡើយ ព្រោះឯកសារទាំងនោះ គ្រាន់តែបង្ហាញពីចំនុចសន្ទស្សន៍ដែលត្រូវបានរកឃើញ ប៉ុន្តែពុំបានបង្ហាញលក្ខណៈសេដ្ឋកិច្ចនៃជម្រករ៉ែទាំងនោះទេ ។

កង្វះឯកសារ ទិន្នន័យ ហេដ្ឋារចនាសម្ព័ន្ធសាធារណៈ ការបន្ទូលទុកពីសង្គ្រាម រួមផ្សំនឹងរបបពន្ធអាករមិនទាន់ច្បាស់លាស់ ជាកត្តាចម្បងដែលមិនអាចទាក់ទាញក្រុមហ៊ុនបរទេសធំៗ ដែលមានលក្ខណៈសម្បត្តិ ហិរញ្ញវត្ថុ និងបច្ចេកទេសពិតប្រាកដខាងវិស័យនេះ មកវិនិយោគនៅកម្ពុជា។ ប៉ុន្តែឯកសារទាំងនោះអាចធ្វើឲ្យក្រុមហ៊ុនក្នុង និងក្រៅប្រទេស ដែលភាគច្រើនជាក្រុមហ៊ុនតូចៗ និងថ្មីៗ ហើយខ្លះមានបទពិសោធន៍វិនិយោគលើវិស័យសេដ្ឋកិច្ចផ្សេងៗ មានចំណាប់អារម្មណ៍ហ៊ានប្រថុយប្រថានចូលមកវិនិយោគក្នុងវិស័យនេះ ទោះបីពួកគេបានដឹងជាមុនថា ត្រូវចំណាយដើមទុនច្រើន និងប្រឈមទៅនឹងហានិភ័យខ្ពស់ក៏ដោយ ព្រោះពួកគេសង្ឃឹមថា គេអាចទទួលបានផលប្រយោជន៍ច្រើន ប្រសិនបើគេរកឃើញជម្រករ៉ែ ដែលមានសក្តានុពល ដើម្បីទៅទាក់ទាញក្រុមហ៊ុនធំៗមកចូលរួមអភិវឌ្ឍន៍ជាមួយ។

ដោយសារក្រុមហ៊ុនភាគច្រើនមានបទពិសោធន៍ខ្លីខាងវិស័យនេះ ទើបពួកគេបានចំណាយពេលសិក្សាស្រាវជ្រាវអស់ជាច្រើនឆ្នាំមកហើយ នៅតែពុំទាន់អាចវាយតម្លៃសក្តានុពលរ៉ែបានទៀត ប៉ុន្តែនៅតែមានបំណងសុំបន្តធ្វើការសិក្សាស្រាវជ្រាវបន្ត។ ចំណែកក្រុមហ៊ុនខ្លះទៀតបានយកលទ្ធផលសិក្សាស្រាវជ្រាវរ៉ែ ជាពិសេសរ៉ែមាស ដែលបានធ្វើការសិក្សា និងទទួលបានលទ្ធផល

វិជ្ជមាន ទៅធ្វើធុរកិច្ច និងស្វែងរកដៃគូអភិវឌ្ឍ ឬ អ្នកធ្វើបន្ត រួចសុំផ្ទេរសិទ្ធិនៃ អាជ្ញាបណ្ណស្វែងរកទៅឲ្យភាគីទី៣នោះ អនុលោមតាមច្បាប់ស្តីពីការ គ្រប់គ្រង និងអាជីវកម្មធនធានរ៉ែ ដែលបានអនុញ្ញាតឲ្យពួកគេមានសិទ្ធិសុំផ្ទេរ សិទ្ធិបែបនេះ។

តំបន់សម្បទានណាដែលលទ្ធផលសិក្សាស្រាវជ្រាវបង្ហាញថា បានរក ឃើញរ៉ែមាស បានបង្កឲ្យមានប្រជាពលរដ្ឋដែលរស់នៅក្នុង និងក្រៅតំបន់ នោះ នាំគ្នាចូលទៅធ្វើសកម្មភាពដឹករ៉ែមាសយ៉ាងអនាធិបតេយ្យ ដោយមាន អ្នកការពារពីក្រោយថែមទៀត ហើយបានបង្កផលប៉ះពាល់ដល់បរិស្ថាន សង្គម និងបានធ្វើឲ្យបាត់បង់ចំណូលរដ្ឋ។

សម្បទានដីសេដ្ឋកិច្ចមួយចំនួន ត្រូវបានផ្តល់ជាន់លើផ្ទៃដីនៃតំបន់ សម្បទាន រ៉ែ ជាហេតុបង្កឲ្យមានរំខានដល់ដំណើរការសិក្សាស្រាវជ្រាវរបស់ក្រុម ហ៊ុនរ៉ែ ទោះបីរាជរដ្ឋាភិបាលបានកំណត់គោលការណ៍ថា ត្រូវផ្តល់សិទ្ធិធ្វើការ សិក្សាស្រាវជ្រាវ និងវាយតម្លៃសក្តានុពលរ៉ែជាមុនសិនក៏ដោយ។

ក្របខ័ណ្ឌច្បាប់ និងលិខិតបទដ្ឋានគតិយុត្តិធម៌ ដែលទាក់ទងនឹង ការគ្រប់គ្រងប្រតិបត្តិការធនធានរ៉ែ នៅមិនទាន់គ្រប់គ្រាន់ ដែលជាហេតុធ្វើឲ្យ ការគ្រប់គ្រងវិស័យនេះនៅមានការខ្វះចន្លោះ ដើម្បីអាចធានាបញ្ញត្តិគ្រប់គ្រង លើសកម្មភាពអាជីវកម្ម ការពារបានត្រឹមត្រូវនូវផលប្រយោជន៍របស់ភាគី ពាក់ព័ន្ធ និងលើកកម្ពស់ភាពទទួលខុសត្រូវសេដ្ឋកិច្ចសង្គមក្នុងវិស័យនេះ។

កង្វះខាតសមត្ថភាពស្ថាប័នកិច្ច ការយល់ដឹងជាសាធារណៈចំពោះ វិស័យរ៉ែ និងកង្វះធនធានមនុស្ស ក៏ជាបញ្ហាប្រឈមសំខាន់មួយដែរចំពោះ វិស័យនេះ។ ជាពិសេសមន្ត្រីទទួលបន្ទុករ៉ែ សម្រាប់ពង្រឹងការគ្រប់គ្រង និង ការអភិវឌ្ឍន៍ធនធានរ៉ែនៅកម្ពុជានៅមានចំនួនតិចតួចណាស់។ ឱកាសការងារ ចំពោះនិស្សិតកម្ពុជាលើវិស័យនេះ មិនទាន់មានលក្ខណៈទូលំទូលាយ។

ម្យ៉ាងទៀត ក្រុមហ៊ុនឯកជនមួយចំនួនមិនបានយកចិត្តទុកដាក់ផ្តល់ឱកាស ដល់និស្សិត ដើម្បីកសាងសមត្ថភាព តាមរយៈការចុះកម្មសិក្សា ឬ ទស្សនកិច្ច ផ្សេងៗ ឬ ផ្តល់អាហារូបករណ៍ជាដើម។

៣. ចក្ខុវិស័យ និងរបៀបវារៈយុទ្ធសាស្ត្រសំខាន់ៗ

“ធនធានដើម្បីទាំងអស់គ្នា” គឺជាចក្ខុវិស័យរបស់ក្រសួងរ៉ែ និង ថាមពល សម្រាប់វិស័យធនធានរ៉ែ និងប្រេងកាត (ផ្នែកអាប៊ីស្ត្រីម) ក្នុងការ ជំរុញប្រែក្លាយការវិនិយោគរបស់ជាតិលើការប្រើប្រាស់ធនធានរ៉ែ និងប្រេងកាត ឲ្យប្រកបដោយទិន្នផល និងការទទួលខុសត្រូវសេដ្ឋកិច្ច-សង្គម និងបរិស្ថាន ខ្ពស់។

ក្រសួងរ៉ែ និងថាមពល មានបេសកកម្មបន្ថែមយ៉ាងធំធេងក្នុងការជំរុញ ទាញយកឲ្យអស់លទ្ធភាពនូវសក្តានុពល របស់វិស័យឧស្សាហកម្មនិស្សារណ- កម្ម ដូចជាការធ្វើអាជីវកម្ម ផលិតកម្មរ៉ែ ប្រេង និងឧស្ម័ន ដើម្បីបង្កើតនូវផល ប្រយោជន៍ជាវឌ្ឍនភាពរុងរឿងរយៈពេលវែងនៃសង្គមជាតិ និងភាពល្អប្រសើរ នៃជីវភាពរស់នៅរបស់ប្រជាជនកម្ពុជាទាំងអស់។

វិស័យធនធានរ៉ែ និងប្រេងកាត នឹងត្រូវជំរុញអភិវឌ្ឍន៍ឲ្យក្លាយទៅ ជាសសរស្តមដ៏រឹងមាំ និងជាកំលាំងចលករថ្មីមួយយ៉ាងសំខាន់ សម្រាប់ការ ជំរុញវឌ្ឍនភាពសង្គម ការអភិវឌ្ឍន៍ធនធានមនុស្ស ការកសាងសមត្ថភាព ប្រកួតប្រជែងរបស់កម្ពុជា និងការជំរុញអភិវឌ្ឍន៍ពិធានកម្មសេដ្ឋកិច្ច និង ឧស្សាហកម្ម របស់កម្ពុជា។

ដើម្បីសម្រេចឲ្យបាននូវចក្ខុវិស័យខាងលើនេះ គោលដៅយុទ្ធសាស្ត្រសំខាន់ៗរបស់ក្រសួងរ៉ែ និងថាមពល សម្រាប់ឆ្នាំ ២០១៤-២០១៨ នេះ មានដូចតទៅ៖

- កសាងសមត្ថភាពស្ថាប័នកិច្ចសមស្រប និងរឹងមាំមួយសម្រាប់ជំរុញ និងគ្រប់គ្រងការអភិវឌ្ឍន៍វិស័យធនធានរ៉ែ និងប្រេងកាត
- ជំរុញកំណើនលំហូចំណូលជាតិពីវិស័យរ៉ែនាពេលបច្ចុប្បន្ន ឲ្យកើនឡើងទ្វេដង
- បង្កើតសមាហរណកម្មសេដ្ឋកិច្ច និងជំរុញកសាងអភិវឌ្ឍន៍ផ្នែកសេវាកម្ម បច្ចេកវិទ្យា និងឧបករណ៍បរិក្ខាសម្រាប់ការផ្គត់ផ្គង់បម្រើដល់វិស័យធនធានរ៉ែ និងប្រេងកាត
- ជំរុញការចាត់វិធានការ និងបញ្ញត្តិកម្ម ក្នុងការការពារ និងលើកកម្ពស់ផលប្រយោជន៍របស់សហគមន៍មូលដ្ឋាន សង្គម និងបរិស្ថានធម្មជាតិ។

៤. វិធានការ និងកម្មវិធីការងារ

គោលដៅយុទ្ធសាស្ត្រខាងលើ នឹងត្រូវជំរុញឲ្យសម្រេចបានក្នុងអាណត្តិនេះ តាមរយៈការអនុវត្តន៍នូវកម្មវិធីការងារសំខាន់ៗចំនួនប្រាំ (០៥) ដូចខាងក្រោម៖

កម្មវិធី១៖ ការកសាងលិខិតបទដ្ឋានគតិយុត្ត

ការកសាងលិខិតបទដ្ឋានគតិយុត្ត ត្រឹមត្រូវមួយសម្រាប់គ្រប់គ្រង

សកម្មភាពអាជីវកម្មធនធានអី និងប្រេងកាត នឹងត្រូវរៀបចំជាបីកម្រិត៖ ច្បាប់ អនុក្រឹត្យ និងបទបញ្ជាបច្ចេកទេស។ ក្នុងកម្រិតច្បាប់ ក្រសួងត្រូវជំរុញ រៀបចំជាបន្ទាន់នូវច្បាប់ប្រេងកាត និងច្បាប់សារពើពន្ធអី និងប្រេងកាត។ ក្នុង កម្រិតអនុក្រឹត្យ ក្រសួងត្រូវជំរុញរៀបចំអនុក្រឹត្យប្រេងកាត (ផ្នែកអាប័ស្ត្រីម និងដោនស្ត្រីម) អនុក្រឹត្យពាក់ព័ន្ធនឹងអាជ្ញាបណ្ណធនធានអី អនុក្រឹត្យស្តីពី មន្ត្រីសមត្ថកិច្ចអី និងអនុក្រឹត្យស្តីពីសុវត្ថិភាពសុខភាពការងារក្នុងអាជីវកម្ម ធនធានអី។ ក្នុងកម្រិតបទបញ្ជាបច្ចេកទេស (ប្រកាសក្រសួង) ក្រសួងត្រូវ រៀបចំលិខិតបទដ្ឋានគតិយុត្តជាច្រើនផ្សេងទៀត ដូចជា៖

- លិខិតបទដ្ឋាន និងវិធានការប្រមូលចំណូលធនធានអី និង ប្រេងកាត
- លិខិតបទដ្ឋាន និងសារាចរអំពីរបាយការណ៍ប្រតិបត្តិការធនធាន អី និងប្រេងកាត និងវាយតម្លៃសេដ្ឋកិច្ចជម្រកអី និងប្រេងកាត
- សារាចរអំពីការរៀបចំកម្មវិធីការងារសិក្សាស្វែងរុករកអី និង ប្រេងកាត
- សារាចរអំពីការរៀបចំផែនការបិទការដ្ឋានអាជីវកម្មធនធានអី និង ប្រេងកាត និងការស្តារបរិស្ថានឡើងវិញ
- សារាចរស្តីពីស្តង់ដារសុវត្ថិភាពបរិស្ថាន និងសង្គម និងការវាយ តម្លៃយុទ្ធសាស្ត្រនៃផែនការបរិស្ថាន ក្នុងគម្រោងអាជីវកម្មអី និង ប្រេងកាត
- ប្រកាសប្រតិក្ខកម្មមុខងារថ្នាក់ក្រោមជាតិ សម្រាប់វិស័យធនធាន អី និងប្រេងកាត

- ប្រកាសកំណត់នីតិវិធី និងបទបញ្ជាបច្ចេកទេសពាក់ព័ន្ធសិប្បកម្មធនធានរ៉ែ និងអាជីវកម្មរ៉ែសំណង់
- គំរូកិច្ចព្រមព្រៀងរ៉ែ និងប្រេងកាត។ល។

កម្មវិធី២៖ ការកសាងសមត្ថភាព និងពង្រឹងស្ថាប័នកិច្ចថ្នាក់ជាតិ និងថ្នាក់ក្រោមជាតិ

ការកសាងសមត្ថភាព និងពង្រឹងស្ថាប័នកិច្ចនៅថ្នាក់ជាតិ និងថ្នាក់ក្រោមជាតិ គឺជាកិច្ចការដ៏ចាំបាច់ ដើម្បីជំរុញឲ្យការអនុវត្តកម្មវិធីយុទ្ធសាស្ត្រទាំងបីខាងលើមានប្រសិទ្ធភាព មានភាពសាកសិទ្ធិ និងប្រកបដោយទិន្នផល។ ការកសាងសមត្ថភាព និងពង្រឹងស្ថាប័នកិច្ចត្រូវសង្កត់ធ្ងន់លើជំនាញ និងចំណេះដឹងអាទិភាពដូចតទៅ៖

- ការគ្រប់គ្រង និងការប្រមូលចំណូលជាតិពីវិស័យធនធានរ៉ែ និងប្រេងកាត
- ការគ្រប់គ្រង និងដំណើរការការចុះបញ្ជីធនធានរ៉ែ និងប្រេងកាត
- សេដ្ឋកិច្ចធនធានរ៉ែ និងប្រេងកាត
- ភូគព្ភសាស្ត្របរិស្ថាន ការវាយតម្លៃផលប៉ះពាល់បរិស្ថាន និងសុវត្ថិភាព នៃអាជីវកម្មរ៉ែ និងប្រេងកាត
- ស្តង់ដារសុវត្ថិភាពបរិស្ថាន និងសង្គម និងការវាយតម្លៃយុទ្ធសាស្ត្រនៃផែនការបរិស្ថាន ក្នុងគម្រោងអាជីវកម្មរ៉ែ និងប្រេងកាត
- ការសិក្សាចងក្រងទិន្នន័យ និងផែនទីភូគព្ភសាស្ត្រ និងជម្រករ៉ែ និងប្រេងកាត

- អធិការកិច្ចសុវត្ថិភាពការងារ និងសុខភាពនៅការដ្ឋានអាជីវកម្ម វ៉ែ
- ច្បាប់អន្តរជាតិ គម្រឹកិច្ចអភិវឌ្ឍតំបន់ត្រួតគ្នា និងការសហការរួម បញ្ចូលអាជីវកម្មធនធានវ៉ែ
- មន្ទីរពិសោធន៍ និងសារៈមន្ទីរភូគព្ភសាស្ត្រវ៉ែ និងប្រេងកាត។

ការកសាងសមត្ថភាពជាតិខាងវិស័យធនធានវ៉ែ និងប្រេងកាត ត្រូវរួម បញ្ចូលទាំងការកសាងនូវបណ្តាញសម្ព័ន្ធភាពការងារ និងកិច្ចសហការរវាង អង្គការសង្គម ស្ថាប័នអប់រំនិងស្រាវជ្រាវ និងសមាគមន៍ឧស្សាហកម្មធនធាន វ៉ែរបស់ផ្នែកឯកជន ក្នុងគោលដៅជួយបំពេញឲ្យគ្នាទៅវិញទៅមក និងធានា សង្គតិភាពក្នុងកិច្ចខិតខំប្រឹងប្រែងជំរុញប្រែក្លាយវិស័យធនធានវ៉ែ និងប្រេងកាត ឲ្យប្រកបដោយការទទួលខុសត្រូវសេដ្ឋកិច្ច សង្គម និងបរិស្ថានខ្ពស់។

កម្មវិធី៣៖ ការជំរុញកំណើនលំហូរចំណូលជាតិពីវិស័យធនធានវ៉ែ និង ប្រេងកាត

កម្មវិធីការងារនេះ មានវិធានការសំខាន់ៗដែលត្រូវអនុវត្តចំនួនបួន (០៤) គឺ៖

1. ការជំរុញរកឃើញនូវជម្រកធនធានវ៉ែ និងសក្តានុពលធនធាន ប្រេង និងឧស្ម័នថ្មីៗបន្ថែមទៀត។
2. ការជំរុញកៀរគរវិនិយោគទុនបរទេសក្នុងវិស័យធនធានវ៉ែ និង ប្រេងកាត

3. ការជំរុញឲ្យមានការចាប់ផ្តើមដំណើរការអាជីវកម្ម ផលិតកម្ម ធនធានប្រេង ឧស្ម័ន និងវ៉ែរបស់កម្ពុជា។
4. ការជំរុញលើកកម្ពស់ប្រសិទ្ធភាពក្នុងការប្រមូល និងគ្រប់គ្រង ចំណូលជាតិពីវិស័យធនធានវ៉ែ និងប្រេងកាត។

កម្មវិធី៤៖ ការជំរុញសមាហរណកម្មសេដ្ឋកិច្ច

កម្មវិធីការងារនេះ មានវិធានការសំខាន់ៗដែលត្រូវអនុវត្តចំនួនបី (០៣) គឺ៖

1. ការជំរុញការប្រើប្រាស់ជាអតិបរិមាណនូវផលិតផល និងសេវាកម្ម ក្នុងស្រុក។
2. ការជំរុញការបង្កើតឧស្សាហកម្មគាំទ្រ ផ្នែកសេវាកម្ម បច្ចេកវិទ្យា និងឧបករណ៍បរិក្ខារ។
3. ការគ្រប់គ្រងការផ្គត់ផ្គង់ទីផ្សារក្នុងស្រុក និងនាំចេញផលិតផលវ៉ែ ប្រេង និងឧស្ម័ន ផ្អែកលើអភិក្រមទីផ្សារ។

កម្មវិធី៥៖ ការជំរុញភាពទទួលខុសត្រូវសង្គម និងបរិស្ថាន

កម្មវិធីការងារនេះ មានវិធានការសំខាន់ៗដែលត្រូវអនុវត្តចំនួនប្រាំ (០៥) គឺ៖

1. ការជំរុញការសម្របសម្រួល និងភាពបំពេញគ្នាទៅវិញទៅមក រវាងគម្រោងវ៉ែ និងប្រេងកាត ជាមួយគម្រោងអភិវឌ្ឍមូលដ្ឋាន និងផែនការប្រើប្រាស់ដីធ្លី

2. ការជំរុញលើកកម្ពស់ការយល់ដឹង និងការចូលរួមរបស់សហគមន៍ មូលដ្ឋាន ជាពិសេសស្ត្រីក្នុងគ្រប់ដំណាក់កាលអភិវឌ្ឍរបស់វិស័យ ធនធានរ៉ែ និងប្រេងកាត
3. ការជំរុញការអនុវត្តកម្មវិធីសង្គមរបស់ក្រុមហ៊ុនរ៉ែ និងប្រេងកាត សម្រាប់សហគមន៍ មូលដ្ឋាន និងការជំរុញឲ្យមានការអនុវត្ត គម្រោងការ ឬ កម្មវិធីលើកកម្ពស់ជីវភាពរបស់ សហគមន៍ មូលដ្ឋាន
4. ការជំរុញការលើកកម្ពស់ប្រសិទ្ធភាពនៃការអនុវត្តប្រព័ន្ធការពារ សុវត្ថិភាពបរិស្ថាន និងសង្គម និងការវាយតម្លៃយុទ្ធសាស្ត្រនៃ ផែនការបរិស្ថាន ក្នុងគម្រោងអាជីវកម្មរ៉ែ និងប្រេងកាត
5. ការជំរុញការគ្រប់គ្រង និងចូលក្នុងប្រព័ន្ធ (Formalization) នូវ សកម្មភាពអាជីវកម្មរ៉ែអនាធិបតេយ្យ និងខ្នាតតូច។

៥. អាទិភាពកម្មវិធីការងារ និងពេលវេលាអនុវត្ត

បណ្តាកម្មវិធីការងារយុទ្ធសាស្ត្រខាងលើ នឹងត្រូវកំណត់ជាអាទិភាព សម្រាប់អនុវត្តក្នុងដំណាក់កាលដូចតទៅ៖

ក. ឆ្នាំ ២០១៤-២០១៦

ក្នុងរយៈពេលពាក់កណ្តាលអាណត្តិដំបូងនេះ ស្របពេលគ្នានឹង ក្រសួងរ៉ែ និងថាមពល ទើបនឹងបានបង្កើតឡើង ដូច្នោះ អាទិភាពចំបងរបស់ ក្រសួង គឺសង្កត់ធ្ងន់លើកម្មវិធីទី១៖ ការកសាងលិខិតបទដ្ឋានគតិយុត្ត និង

កម្មវិធីទី២៖ ការកសាងសមត្ថភាព និងពង្រឹងស្ថាប័នកិច្ច ដែលជាមូលដ្ឋាន គ្រឹះដ៏សំខាន់សម្រាប់វិស័យនេះ។ បន្ថែមលើកម្មវិធីការងារអាទិភាពទាំងពីរ នេះ ក្រសួងក៏នឹងចាត់វិធានការចាំបាច់មួយចំនួនទៀតដូចខាងក្រោម ដើម្បី ជំរុញកំណែទម្រង់ លើកកម្ពស់ប្រសិទ្ធភាព និងតម្លាភាពក្នុងវិស័យធនធានរ៉ែ និងប្រេងកាត៖

- រឹតបន្តឹងការត្រួតពិនិត្យ និងប្រសិទ្ធភាពនៃការអនុវត្តន៍កាតព្វកិច្ច កិច្ចព្រមព្រៀងវិនិយោគទុនធនធានរ៉ែ កិច្ចព្រមព្រៀងប្រេងកាត និងត្រួតពិនិត្យឡើងវិញនូវរាល់អាជ្ញាបណ្ណធនធានរ៉ែទាំងអស់ ដែលកំពុងមានសុពលភាព
- រៀបចំយន្តការផ្តល់អាជ្ញាបណ្ណ ឬកិច្ចព្រមព្រៀងវិនិយោគទុន ធនធានរ៉ែថ្មី ដែលមានតម្លាភាព តាមរយៈការត្រួតពិនិត្យហ្នឹង ម៉ាត់លើសមត្ថភាពបច្ចេកទេស ហិរញ្ញវត្ថុ និងការចុះបញ្ជី ពាណិជ្ជកម្ម និងការវាយតម្លៃបឋមលើផលប៉ះពាល់សេដ្ឋកិច្ច និងសង្គម និងការរៀបចំផ្សព្វផ្សាយជាសាធារណៈអំពីព័ត៌មាន អាជ្ញាបណ្ណធនធានរ៉ែ
- រៀបចំ និងអនុវត្តគម្រោងសាកល្បងការដេញថ្លៃសម្បទាន ធនធានរ៉ែ ចំពោះតំបន់ដែលសក្តានុពលធនធានរ៉ែត្រូវបានយល់ ដឹងរួចហើយ
- រៀបចំយន្តការ និងក្របខ័ណ្ឌអនុវត្ត ដើម្បីពង្រឹងស្តង់ដារសុវត្ថិភាព បរិស្ថាន និងសង្គម និងការវាយតម្លៃយុទ្ធសាស្ត្រនៃផែនការ បរិស្ថានក្នុងគម្រោងអាជីវកម្មរ៉ែ និងប្រេងកាត។

ខ. ឆ្នាំ ២០១៦-២០១៨

ក្នុងដំណាក់កាលនេះ ក្រសួងផ្ដោតអាទិភាពសំខាន់លើកម្មវិធីទី៣៖ ជំរុញកំណើនលំហូចំណូលជាតិពីវិស័យវារី កម្មវិធីទី៤៖ ជំរុញសមាហរណកម្ម សេដ្ឋកិច្ចនៃវិស័យធនធានវារី និងកម្មវិធីទី៥៖ ជំរុញភាពទទួលខុសត្រូវសង្គម និងបរិស្ថាន។ វិធានការដ៏សំខាន់ជាបន្ថែម ក្នុងការអនុវត្តកម្មវិធីទាំងនេះ គឺ ការកសាងជាពិសេសសមត្ថភាពថ្នាក់ក្រោមជាតិ និងសហគមន៍មូលដ្ឋាន ក្នុង ការចូលរួម និងទាក់ទាញយកផលប្រយោជន៍សេដ្ឋកិច្ចពីការអភិវឌ្ឍន៍វិស័យ ធនធានវារី និងប្រេងកាត នៅក្នុងមូលដ្ឋានរបស់ខ្លួននីមួយៗ។

៦. សន្ទស្សន៍ប្រសិទ្ធផលព័ត៌មានទុក សម្រាប់ត្រួតពិនិត្យ និង វាយតម្លៃលទ្ធផលនៃការអនុវត្តន៍ ក្របខ័ណ្ឌយុទ្ធសាស្ត្រនេះ

លទ្ធផលនៃការអនុវត្តន៍ នឹងត្រូវត្រួតពិនិត្យវាយតម្លៃ នៅចុងបញ្ចប់នៃ ពាក់កណ្តាលអាណត្តិ (២០១៦) និងនៅចុងបញ្ចប់នៃអាណត្តិ (២០១៨) ដូចខាងក្រោម៖

ក. នៅចុងពាក់កណ្តាលអាណត្តិ (ឆ្នាំ ២០១៦)

សន្ទស្សន៍ប្រសិទ្ធផលសំខាន់ៗ នៃការអនុវត្តកម្មវិធីការងារ និង វិធានការបន្ថែមក្នុងដំណាក់កាលនេះ មានដូចតទៅ៖

ក.១.សន្ទស្សន៍ប្រសិទ្ធផលពាក់ព័ន្ធនឹងសមត្ថភាពស្ថាប័នកិច្ចក្នុង វិស័យធនធានវារី និងប្រេងកាត

- 1. សេចក្តីព្រាងច្បាប់ប្រេងកាត ត្រូវបានអនុម័តដោយទីស្តីការ គណៈរដ្ឋមន្ត្រី

2. អនុក្រឹត្យស្តីពីអាជ្ញាបណ្ណស្វែងរុករក និងឧស្សាហកម្មអាជីវកម្ម ធនធានរ៉ែ ត្រូវបានអនុម័ត
3. អនុក្រឹត្យប្រេងកាត (ផ្នែកអាប់ស្រ្ទឹម និងជោនស្រ្ទឹម) ត្រូវបានអនុម័ត
4. អនុក្រឹត្យស្តីពីមន្ត្រីសមត្ថកិច្ចរ៉ែ ត្រូវបានអនុម័ត
5. នាយកដ្ឋាន និងអង្គភាពពាក់ព័ន្ធវិស័យរ៉ែទាំងថ្នាក់ជាតិ និងក្រោមជាតិ មានការរៀបចំរចនា សម្ព័ន្ធ ការបែងចែកមុខងារ តួនាទី ភារកិច្ច និងអាចម្ចាស់ការគ្រប់គ្រាន់ក្នុងការគ្រប់គ្រងតាមដាន ត្រួតពិនិត្យវាយតម្លៃ និងអនុវត្តន៍ផែនការយុទ្ធសាស្ត្រពាក់ព័ន្ធនឹងវិស័យធនធានរ៉ែ និងប្រេងកាត
6. បណ្តាញសង្គមរវាងក្រសួង សមាគមន៍ឧស្សាហកម្មវិស័យធនធានរ៉ែ និងប្រេងកាត អង្គការសង្គម និងគ្រឹះស្ថានសិក្សាអប់រំផ្សេងៗ ពាក់ព័ន្ធនឹងវិស័យធនធានរ៉ែ និងប្រេងកាត ត្រូវបានបង្កើតឡើង និងដំណើរការ។

ក.២. សន្ទស្សន៍ប្រសិទ្ធផលពាក់ព័ន្ធនឹងអភិបាលកិច្ចវិស័យរ៉ែ

7. ប្រព័ន្ធវាយតម្លៃការចេញអាជ្ញាបណ្ណធនធានរ៉ែថ្មី ត្រូវបានអនុវត្តប្រកបដោយប្រសិទ្ធិភាព
8. យ៉ាងហោចណាស់ការចេញអាជ្ញាបណ្ណធនធានរ៉ែ ឬ កិច្ចព្រមព្រៀងវិនិយោគទុនរ៉ែចំនួនមួយ ត្រូវបានអនុវត្តដោយការដេញថ្លៃជាសាធារណៈ

9. ប្រព័ន្ធគ្រប់គ្រងការចុះបញ្ជីធនធានវីរ៉េ និងប្រេងកាត ត្រូវបានបង្កើតឡើង និងដំណើរការសម្រាប់ពិនិត្យដោយសាធារណៈ
10. រាល់គម្រោងអាជីវកម្មធនធានវីរ៉េត្រូវបានអនុវត្តស្របតាមទម្រង់ និងគំនូសប្លង់បច្ចេកទេស និងផែនការផលិតកម្មច្បាស់លាស់ក្រោមការត្រួតពិនិត្យដោយមន្ត្រីសមត្ថកិច្ចរបស់ក្រសួង
11. ចំនួន និងទំហំសកម្មភាពជីកវីរ៉េអនាធិបតេយ្យ ត្រូវបានកាត់បន្ថយជាអតិបរិមា ហើយយន្តការគ្រប់គ្រង ត្រូវបានបង្កើតឡើង និងដំណើរការដោយប្រសិទ្ធិភាព។

ក.៣. សន្ទស្សន៍ប្រសិទ្ធផលពាក់ព័ន្ធនឹងលំហូរចំណូលជាតិពីវិស័យវីរ៉េ និងប្រេងកាត

12. ភាពអសកម្មក្នុងប្រតិបត្តិការធនធានវីរ៉េ ត្រូវបានកាត់បន្ថយ ហើយប្រសិទ្ធផលនៃការអនុវត្តកាតព្វកិច្ចក្នុងកិច្ចព្រមព្រៀងវិនិយោគទុនវីរ៉េ ត្រូវបានកើនឡើង
13. ប្រព័ន្ធគ្រប់គ្រងថវិកា និងបញ្ជីការគណនេយ្យចំណូលធនធានវីរ៉េ និងប្រេងកាត ត្រូវបានបង្កើតឡើង និងដំណើរការ
14. គំរូសេដ្ឋកិច្ចធនធានវីរ៉េ និងប្រេងកាត ត្រូវបានបង្កើតឡើង និងដំណើរការបម្រើដល់ការវិភាគសេដ្ឋកិច្ចសារពើពន្ធក្នុងកិច្ចសន្យាប្រេងកាត និងការវាយតម្លៃការសិក្សាសមិទ្ធិលទ្ធភាពជម្រកវីរ៉េ
15. ប្រព័ន្ធគ្រប់គ្រងទិន្នន័យភូគព្ភសាស្ត្រជម្រកវីរ៉េ និងកសាងផែនទី ត្រូវបានបង្កើតឡើង និងដំណើរការ បម្រើដល់ការកៀរគរ និងទាក់ទាញវិនិយោគទុនធនធានវីរ៉េ និងប្រេងកាត

16. ព័ត៌មានចំណាត់ថ្នាក់ជម្រករ៉ឺ និងប្រេងកាត និងសក្តានុពលសេដ្ឋកិច្ចធនធានរ៉ឺ និងប្រេងកាតកម្ពុជា ត្រូវបានបង្កើតឡើង និងបម្រើដល់ការរៀបចំផែនការសេដ្ឋកិច្ចធនធានរ៉ឺ និងប្រេងកាត និងការគ្រប់គ្រងការប្រមូលចំណូលធនធានរ៉ឺ និងប្រេងកាត។

ខ. នៅបុគ្គលណាតិ (ឆ្នាំ ២០១៨)

សន្ទស្សន៍ប្រសិទ្ធផលសំខាន់ៗ នៃការអនុវត្តកម្មវិធីការងារ និងវិធានការបន្ថែមក្នុងដំណាក់កាលនេះ មានដូចតទៅ៖

1. សមាសភាពសេដ្ឋកិច្ចនៃផ្នែកឧស្សាហកម្មផ្គត់ផ្គង់ ឧបករណ៍បរិក្ខារ បច្ចេកវិទ្យា និងសេវាកម្ម បម្រើដល់វិស័យធនធានរ៉ឺ និងប្រេងកាត ត្រូវបានកំណត់ច្បាស់លាស់ និងអាចវាយតម្លៃបាន។
2. យ៉ាងតិចមានគម្រោងអាជីវកម្មធនធានរ៉ឺកម្រិតស្តង់ដារអន្តរជាតិមួយ ត្រូវបានដំណើរការ និងបង្កើតផលសេដ្ឋកិច្ចសង្គមយ៉ាងសំខាន់ដល់កម្ពុជា។
3. យ៉ាងហោចណាស់ មាន Platform ផលិតកម្មប្រេង និងឧស្ម័នមួយ ត្រូវបានសាងសង់រួច និងអាចចាប់ផ្តើមដំណើរការផលិតប្រេងកាតរបស់កម្ពុជាជាលើកទីមួយ។
4. ក្រុមហ៊ុនជាតិវិស័យប្រេងកាត ត្រូវបានបង្កើតឡើង និងមានដំណើរការ។
5. ផលចំណូលជាតិពីវិស័យធនធានរ៉ឺ និងប្រេងកាតបានកើនឡើងទ្វេដង ប្រៀបធៀបនឹងឆ្នាំ២០១៤។

6. សមត្ថភាពជាតិសម្រាប់ការគ្រប់គ្រង ត្រួតពិនិត្យ និងតាមដាន វាយតម្លៃលើការការពារសុវត្ថិភាពសុខភាព បរិស្ថាន និងការ ទទួលខុសត្រូវសង្គម ត្រូវបានបង្កើតឡើង និងមានដំណើរការ។
7. សកម្មភាពអាជីវកម្មធនធានវីរ៉េទាំងអស់ ត្រូវបានគ្រប់គ្រង និង មានភាពអនុលោមត្រឹមត្រូវស្របតាមច្បាប់ និងបទប្បញ្ញត្តិពាក់ ព័ន្ធ។

៧. គោលការណ៍មូលដ្ឋានរបស់ក្រសួងវីរ៉េ និងថាមពល ក្នុង យុទ្ធសាស្ត្រធនធានវីរ៉េ ២០១៨

ក្នុងការជំរុញអនុវត្តន៍ក្របខ័ណ្ឌយុទ្ធសាស្ត្រខាងលើ និងស្របតាម ទស្សនវិស័យរបស់ខ្លួន ក្រសួងវីរ៉េ និងថាមពល ប្រកាន់ភ្ជាប់នូវគោលការណ៍ សំខាន់ៗដូចខាងក្រោម៖

- រាល់ការបង្កផលប៉ះពាល់បរិស្ថាន និងសង្គម ត្រូវមានការទទួល ខុសត្រូវ និងទូទាត់សំណងខូចខាត ស្ដារឡើងវិញ និង/ឬ ចាត់ វិធានការកែលំអ ដោយបុគ្គលដែលបានបង្កផលប៉ះពាល់ទាំង នោះ
- ត្រូវជំរុញឲ្យមានការទទួលខុសត្រូវ និងតម្លាភាពចំពោះគ្រប់ភាគី ពាក់ព័ន្ធទាំងអស់ រួមទាំងសហគមន៍មូលដ្ឋានដែលទទួលផល ប៉ះពាល់
- សិទ្ធិស្របច្បាប់ សមធម៌ យេនឌ័រ និងយុត្តិធម៌ក្នុងការទទួលផល ពីការអភិវឌ្ឍន៍ធនធានវីរ៉េ ត្រូវជំរុញបង្កើតឡើង និងពង្រឹងឲ្យកាន់

តែប្រសើររវាងអ្នកវិនិយោគ និងផ្នែកផ្សេងៗនៃសង្គម (សហគមន៍ មូលដ្ឋាន ជនជាតិភាគតិច។ល។) ព្រមទាំងសិទ្ធិ និងផល ប្រយោជន៍របស់មនុស្សជំនាន់ក្រោយត្រូវបានធានាការពារ

- ប្រព័ន្ធការពារ និងស្តង់ដារសុវត្ថិភាពបរិស្ថាន និងសង្គម ត្រូវ ជំរុញឲ្យមានភាពសមស្របតាមបទដ្ឋាន និងការអនុវត្តន៍ទូទៅ ជាអន្តរជាតិ សម្រាប់អាជីវកម្មធនធានរ៉ែ និងប្រេងកាត។

៨. កំណែទម្រង់ស្ថាប័នកិច្ចរបស់ក្រសួងរ៉ែ និងថាមពល

ក្នុងការជំរុញ និងអនុវត្តបណ្តាយុទ្ធសាស្ត្រ និងកម្មវិធីការងារខាងលើ ក្រសួងរ៉ែ និងថាមពល នឹងជំរុញការអភិវឌ្ឍន៍សមត្ថភាពប្រតិបត្តិការរបស់ បណ្តាភាគីកង្វះ និងអង្គការនានារបស់ខ្លួន ឲ្យមានការប្រកាន់ខ្ជាប់នូវ លក្ខណៈសម្បត្តិចំនួនប្រាំ (០៥)ដូចតទៅ៖

1. មានភាពឆ្លើយតបខ្ពស់ ចំពោះតម្រូវការរបស់វិស័យសាធារណៈ និងឯកជន។
2. មានភាពជាម្ចាស់ និងជាអ្នកដឹកនាំ ក្នុងការកំណត់ និងអនុវត្តន៍ គោលនយោបាយ យុទ្ធសាស្ត្រ និងកម្មវិធីអន្តរាគមន៍នានាពាក់ព័ន្ធ នឹងវិស័យធនធានរ៉ែ និងប្រេងកាត។
3. មានការទទួលខុសត្រូវវិជ្ជាជីវៈ និងក្រមសីលធម៌ខ្ពស់ នៅក្នុង សកម្មភាពនានា និងភាពជាដៃគូក្នុងកម្មវិធីផ្សេងៗរបស់ខ្លួន។
4. មានការប្តេជ្ញាចិត្តខ្ពស់ក្នុងភាពជាដៃគូក្នុងការអភិវឌ្ឍន៍ ជាមួយ

អង្គការ ស្ថាប័ន សហគមន៍មូលដ្ឋាន និងភាគីពាក់ព័ន្ធនានា នៅ
ក្នុងការរៀបចំ និងអនុវត្តគោលនយោបាយ យុទ្ធសាស្ត្រ និង
ផែនការវិស័យធនធានអី និងប្រេងកាត។

5. មានវិធីសាស្ត្រការងារ ដោយផ្អែកលើប្រសិទ្ធផលជាមូលដ្ឋាន
(Performance Based) នៅក្នុងការត្រួតពិនិត្យ និងវាយតម្លៃ
លទ្ធផលនៃការអនុវត្តយុទ្ធសាស្ត្រ និងកម្មវិធីការងារផ្សេងៗ
របស់ខ្លួន។

